

అల్లుడొస్తున్నాడు జాగ్రత్త!

చంద్రశేఖర అజాద్

గూటిలో రెక్కలు ముడుచుకొని పడుకున్న తల్లికోడి ఎందుకో భయం భయంగా చూస్తోంది.

ప్రళయమేదో రాబోతున్నట్లుంది. సిక్స్ సెన్స్ ఏదో జరగనుందని హెచ్చరికలు పంపుతోంది. ఒక్కసారి లేచి నిలబడి చుట్టూ చూసుకుంది. విశాలమైన ఆ గూటిలో త్వర త్వరగా తాను విస్మరింపచేసిన తన వంశాన్ని చూసింది. మనస్సు ఓ క్షణం ఆనందంలో పులకరించి పోయింది.

తను యజమాని చాలా మంచివాడు. ఇప్పటివరకూ తాను పెట్టే గ్రుడ్లు మాత్రమే తింటూ, అమ్ముకుంటూ రస్తున్నాడు. కొన్ని గ్రుడ్లను పొదిగించి తిరిగి పిల్లల్ని చేస్తున్నాడు. అందులో కొన్ని పంచెం కోళ్ళుగా ఎదిగాయి కూడాను. అవి పందాల్లో గెలిచాయి.

అంతమాత్రంచేత యజమానికి కోడికూరంలే ఇష్టం లేదని కాదు. ఆయనకో సిద్ధాంతం ఉంది. తను పెంచిన

కోళ్ళను తినకూడదు. తను పంజెంట్లో నెగ్గిన వాటిని సెతం తినకూడదు. మంచో, చెడో ఈ సిద్ధాంతానికి ఇంతవరకు భంగం కలగలేదు. యజమాని రమణయ్య అప్పుడప్పుడు బయటి కోళ్ళను ఆరగిస్తూనే ఉన్నాడు.

తల్లికోడి తీవ్రంగా ఆలోచిస్తోంది. రాబోయే ప్రమాదం వీరు పంజెంట్లో ఉంటుందో అరంకావటంలేదు. ప్రమాదం నుంచుకు రాబోతుందనేది మాత్రం స్పష్టమయింది. అంతలోనే కళ్ళకు వెలుగురేఖలు ఒక్కసారి అడ్డంబచ్చాయ్. గూటి తలుపులు తెరుచుకున్నాయ్....

రమణయ్యకు ఒక్కతే కూతురూ, కొడుకునూ. రమణయ్యను పున్నామ నరకంనుండి బయటపడేయ్యటానికి కొడుకుండాలని పురాణాలు చెప్పాయి కాబట్టి, వాడు లేకుంటే ఆ నరకంలోనేపడి కొట్టుకు చస్తానే మోననే బాధలేదుగానీ, తన వంశమంతా చరిత్ర పుటల వెనక్కు వెళ్ళిపోతుందే అనే బాధ. అంతమాత్రాన రమణయ్య యెవరినీ దత్తు తీసుకోలేదు.

రమణయ్యకు కూతుర్తోపాటు, నాలుగోళ్ళ పెంపకం ఉంది. కొంత పొలం ఉంది. బ్యాంకులో సొమ్ముంది. ఆ గ్రామంలో మంచి కొంపుంది. రమణయ్య కూతురికి వయసుంది. ఆంధుకోసం అల్లుణ్ణి చూడాల్సిన అవసరంవుంది. ఆ వేటలో ఆయనున్నాడు.

మరో కార్యక్రమంలో ఉంటే కోళ్ళూ, పొలాలూ దెబ్బతిని పోతాయేమోననే భయంలేదు. పది సంవత్సరాల క్రితం “రాముడు” వాళ్ళింటికి వచ్చాడు. రాముడు రమణయ్యకు అల్లుడవుతాడు. స్వయంగా మేనల్లుడుకాదు. దూరంగా యొక్కడో చుట్టరికం. తల్లిదండ్రులు చనిపోతే రమణయ్యే తీసుకోచ్చి తన దగ్గర పెట్టు

కున్నాడు.

పాలంపని, ఇంటిదగ్గర పని చూసుకోవటం రాముడి వంతు. రాముడు నల్లగా ఉంటాడు. జుట్టు ఉంగరాలు తిరిగి ఉంటుంది. కండలు పొంగి ఉంటాయి. కళ్ళు చురుగ్గా ఉంటాయి. మూడో తరగతి దాకా చెదివాడేమో తీర్చిగా ఉన్నప్పుడు ఏ పుస్తకమన్నా, పేపరుముక్కన్నా దొరికితే ఆందులో అక్షరాలు గుర్తుపట్టి చదువుకుంటాడు.

రమణయ్య కూతురు పెద్ద అందగత్తెకాదు. ఆ అమ్మాయికూడా నల్లగా ఉంటుంది. అయినా ఆ నలుపు లోనే ఓ రకమైన అందం ఉంది. పదో తరగతి పూర్తయ్యాక చదవనంది. చదవటం వాళ్ళమ్మకూ, నాన్నకూ ఇష్టంలేకన్నా ఆ మాట ఆ అమ్మాయి నోటినుండి విని సంతోషించారంతా. ఇప్పుడా అమ్మాయికి కోళ్ళను సాకటంలో ప్రొద్దు గడుస్తుంది. రాముడితోపాటు కోళ్ళకు మేత వెయ్యటం, గ్రుడ్లు ఏరటం, మిగిలిన పనులు చేయటం చేస్తుంది.

రాముడికి లక్ష్మీ అంటే ఇష్టం. ఆ అమ్మాయి కళ్ళు గుండ్రంగా తిరిగితే బాగుంటాయి. లంగా, ఓణి వేసుకుని అటూ, ఇటూ వాదావుడిగా తిరుగుతుంటే ముఖంమీదకు జారిపడే వెంట్రుకలను చూస్తే ఇష్టం. పమిట నడుంచుట్టు త్రిప్పి బిగించి నడుంమీద చేతులు వేసుకుంటే చూడటం ఇష్టం. ఇంకా పొలాల పచ్చదనం, వొడ్లలో విచ్చుకున్న గులాబి పువ్వు రాముడికి ఇష్టం. లక్ష్మీని చూసినా, గులాబిని చూసినా రాముడికి ఇష్టం.

ఆ ఇష్టానికి అంతకుమించి వేరే భావాలేం లేవు. ఆలోచనలూ లేవు. రాముడికి భవిష్యత్తు గురించి కూడా ఎటువంటి ఆలోచనాలేదు. ఈసారి పాలం యెంత పండు

తుంది? కోళ్ళు పెంపకం లాభంగా ఉందా? లేదా? పందెంలో ఈసారి గలుస్తామా? అంతకుమించి దేన్ని గురించి ఆలోచించడు.

2

రమణయ్య పెళ్ళి వేటలో జగన్నాథం తగిలాడు. జగన్నాథం ప్రభుత్వంవారి ఉద్యోగం చేస్తున్నాడు. పెళ్ళికి యెదిగివున్నాడు. గ్రాడ్యుయేట్ అయివున్నాడు. కాగా మంచి రేటిచ్చి కొనుక్కుపోవచ్చు. జగన్నాథం గురించి రమణయ్యకుగాని, ఆయనకు చెప్పినాయనకుగాని పెద్దగా తెలీదు. జగన్నాథం తెల్లటి ఇస్త్రి బట్టలో మడత నలగకుండా వస్తాడు. పెదాలమీద రెడ్ మేడ్ చిరునవ్వు ఉంటుంది. క్రాఫుమాత్రం వంకరటింకరలుగా ఉంటుంది.

జగన్నాథాన్ని సరిగా తెలుసుకోవాలంటే అవేవో ధాట్ రీడింగ్ మెషీన్ లాచూయట — వాటివల్లనే సాధ్యం. లేకుంటే అతనితో కొంతకాలం సన్నిహితంగా ఉండాలి.

జగన్నాథం వయస్సు నాల్గింట ఓ వంతు గడిచి కూడా వీణరం కావస్తోంది. ఆ నడుమ ఓ ముఖ్యమంత్రి గారి పుణ్యమంటూ వర్క్ ఛార్జ్ నుండి భాయిం చెయ్య బడ్డాడు. ఇప్పుడు పూర్తిగా ప్రభుత్వోద్యోగే. పూర్తి హక్కులున్నాయి జనాన్ని తింటానికి.

జగన్నాథానికి ఇంవవరకు సంబంధాలు రాలేదను కుంటే పొరపాటు అవుతుంది. ఆయన దగ్గరకు చాలా మంది వచ్చి తమ తమ కూతుర్లను కట్టుకొని ధన్యుల్ని చెయ్యమన్నారు. అందులో కొందరు “నీ యెనకాల ఎంతైనా ఉండనీ ఫర్వాలేదు. మేమింతిస్తాం” అంటూ

రాయబారం పంపేరు.

“ఎనకాల ఎర్రగాని లేదు. ఏం మాసుకు ఇస్తారయ్యా మీరు” అంటూ వాళ్ళను కొంతమంది నిలదీసేరంట కూడాను.

“పిచ్చోడా. ప్రభుత్వంలో ఉద్యోగవంటే పదెకరాల పెట్టు. అందులోనూ కుర్రాడు బహు చురుకైనవాడు” అంటూ వివరణలిచ్చారట.

అంచేత జగన్నాథం “ఫలానా” మొత్తాన్ని కూడా తిరస్కరించేడు. అందుకు కారణం లేకపోలేదు. జగన్నాథంకో ప్రిన్సిపల్ ఉంది. తనకొచ్చే అర్థాంగి వాళ్ళ బాబుకు ఏకైక సంతానం ఆయివుండాలి. సదరు మావ గార్కి మంచి ఆస్తులుండాలి. “దాని” అమ్మా, బాబూ ముసలివారుగా ఉంటూ, రేపో, మాపో పోయేవారుగా ఉండాలి. అందుకోసం విక్రమార్కుడి కార్యక్రమం తీసుకున్నాడు.

కొన్ని సంబంధాలలో కూతురొక్కతెనూ, దరిద్రం బోలెడంత ఉంది. మరికొన్ని సందర్భాలలో ఒక్క కూతురే ఉన్నా, యెవరినో దత్తు తీసుకున్నారు. ఇంకా కొన్నింటిలో వాళ్ళేమో ఇప్పుట్లో చచ్చేట్లు లేరు. చాలా కాలం చూసేక తన నిర్ణయం మార్చుకోక తప్పదనిపించింది. ఈ రోజుల్లో ఒక్క కూతురుండి, కాటికి కాళ్ళు చాపుకుని ఉండేవారు దొరకటం కట్టమని నిర్ణయించుకున్నాక కొన్ని ఎమెండ్ మెంట్స్ తప్పలేదు.

కాగా జగన్నాథం రమణయ్యగారి సంబంధం విన్నాక ఇది బాగానే ఉందనుకున్నాడు. వెంటనే పెళ్ళిమాపులకు గ్రీన్ సిగ్నల్ ఇచ్చాడు ...

పెళ్ళిమాపులకు వెళుతుంటే ఆలోచనల్లా కాబోయే

మావగారు ఏం టిఫిన్ పెడతారనే. వాటినిబట్టి మావ
గారి స్థాయిని, ఆభిరుచిని అంచనా వెయ్యొచ్చు. జగ
న్నాధం వరకు మితంగా భుజిస్తాడు. సొంత డబ్బులయితే
రెండ్రోజులు భోజనం లేకున్నా రెండు పేట ఇడ్డీలతో
ఎడసు కాగలడు.

జగన్నాధం సన్నగా ఉంటాడు. ఆయన్ను నిలబెట్టి,
చొక్కా పెకితీసి మొత్తం యెముకలు లెక్క చెప్ప
వచ్చు. ఆ చొక్కాక్రింద నల్లటి బనీను ఉంటుంది.
అంటే నల్లటి రంగుదికాదు. అది ఉతికి వారంరోజులవు
తుంది. ఆయన బనీనూ, డ్రాయర్లు వారానికోసారే
ఉతకబడతాయి. పెన చొక్కా, ప్యాంటూ మాత్రం
చక్కగానూ, ఇస్త్రీగానూ ఉంటాయి. ఆయన శరీరం
మీద నల్లటి మచ్చలుంటాయి. దేహంమీద మచ్చ
లుండటం నేరం కాదుగాని ఆలోచనలనిండా అవే మరి.
ఆయన దగ్గర నేర్చుకోవాల్సిన పాఠాలు అనంతం.

పెళ్ళిచూపులకెళ్ళిన జగన్నాధం రమణయ్యగారింటి
ముందు దిగగానే ఆ పరిసర ప్రాంతాల్ని గమనించేడు.
జగన్నాధం వెంట స్నేహితులెవ్వరూ రాలేదు. స్నేహి
తులతో రావటం అతనికిష్టంలేదు. “పార్టీ ఇవ్వవయ్యా”
అంటూ బలవంతం చేస్తారు. ఎంతలేదన్నా ఓ వంద
ఖర్చవుతుంది. అంచేత యేకంగా పెళ్ళినాడు పిలిస్తే,
మావగారు పెట్టే భోజనాలు తినిపోతారు. ఎటూ
శెలవులు పూర్తయ్యేనాటికి పాత పెళ్ళికొడుకవుతాడు.
పార్టీ సమస్యే ఉండదు.

జగన్నాధానికి ముందు కోళ్ళ గూడు కనపడింది.
దాన్నిండా నాటు కోళ్ళున్నాయి. మనసు సంతోషంతో
పొంగిపోయింది మరోప్రక్క చావడిలో బలమైన గేదెలు

కట్టేసి ఉన్నాయి. “ఎన్ని లీటర్ల స్ట్రాయ్ బ్యా” అని ప్రశ్నించుకొని “అయిదారు లీటర్ల వ్యచ్చు” అని సమాధానం చెప్పుకున్నాడు.

మరో ప్రక్క ఎత్తుగా ఉండి, నిలబడ పంచెంకోడిని చూశాడు. యెందుకో ఆ కోడ్ని చూడగానే శరీరం గనుర్పొడిచింది. దాని కాళ్ళవంక చూశాడు. పదునైన కతులా ఉన్న కాటాలవంక భయం, భయంగా చూసేడు. వెంటనే సంతోషంకూడా కలిగింది. ఎన్ని పందాల్లో యెన్నెన్ని కోళ్ళను కొట్టుకొస్తుందోకదా అని తృప్తి పడ్డాడు. అకస్మాత్తుగా జగన్నాథం చూపులూ, ఆ పుంజు చూపులూ కలిశాయి.

“కొక్కురుకో” అంటూ ఉద్రేకంగా అరిచింది జగన్నాథం ఉలిక్కిపడుతుండగా.

“రండి....రండి” అంటూ వచ్చేకారు రమణయ్యగారు. భుజాలో సారి నెసుగా ఎగరేసి ముందుకు నడిచాడు. అతని వెంట ఆయన అన్నగారు సేవకుడిలా నడిచాడు. జగన్నాథానికి బాబులేడు. అమ్మ మాత్రం వాళ్ళ ఊళ్లో అన్నదగ్గరుంది. ఆ యింట్లో చదువుకొని ఉద్యోగం చేస్తుంది ఇతనొక్కడే. కాగా ఆ వంశాన్ని ఉద్ధరించేది జగన్నాథవే కనుక పెద్దా చిన్నా అందరికీ ఆయనంటే భయమూ.... భక్తిన్నూ.

జగన్నాథం కూర్చుంటూ కుర్చీకేసి చూశాడు. తళ తళలాడింది. జగన్నాథం కళ్ళు మిలమిలలాడేయి. ఇంట్లో ఓ మూల పేర్చిన ధాన్యం, మినుముల బస్తాలు పలక రించాయి. గోడలకు వ్రేలాడుతున్న ఫోటోల్లో యెవ రెవరో ఉన్నారు.

“మంచితీర్థం పుచ్చుకుంటారా” రమణయ్యగారు విన

యంగా అడిగాడు.

“మంచితీర మేనా” మనసు చివుక్కుమంది. “తొందర పడకు” తిరిగి తానే హెచ్చరించుకొన్నాడు.

“నాతో గాసివ్వండి” అన్నాడు వాళ్ళన్న.

“అలాగే” అంటూ రమణయ్య లోనికి వెళ్ళి స్టీలు చెంబులో నీళ్ళు తేచ్చి గాజుగాసులో పోసిచ్చాడు. జగన్నాథం ఇంటి వెకప్పువంక చూసి దూలాలు లెక్క వేస్తుండగానే ఈ సంబంధం గురించి చెప్పిన పెద్దమనిషి రాసేవచ్చాడు.

“రండి, రండి” అంటూ ఆయన్ని కూడా ఆహ్వానించేక, ఆయనవంక వెళ్ళికొడుకు పైయిల్లో ఓ చిరునవ్వు పారే కాడు జగన్నాథం.

రమణయ్య గారు లోనికి వెళ్ళాడు. యెవరో చిన్నపిల్ల శ్రేణులలో కొన్ని పేట్లు తేచ్చి అక్కడున్న టీపాయ్ మీద సరింది. మెనూర్ పాక్, బాంగ్రీ....పకోడి.

“తీసుకోండి” అన్నాడు రమణయ్య పేట్లు పెద్దమనిషి కందినూ.

“తీసుకోరా” అంటూ జగన్నాథం అన్న గారు పేట్లు చేతిలో పెడుతూనే, బాంగ్రీ ఒకటి నోట్లో పెట్టుకొని కొరికేశారు. తియ్యటి రసం నోట్లోకి వెళ్ళగానే

“ఎక్కడ తెప్పించారండి” అనడిగేడు.

“అబ్బే.... ఇంట్లోనే చేశాం” అన్నాడు రమణయ్య.

“నిజంగా.”

“మా అమ్మాయే చేస్తుంట.”

“చాలా బాగుంది.”

జగన్నాథానికెందుకో ఆ సంభాషణ నచ్చలేదు.

టిఫిన్లు పూర్తయ్యాక, కాఫీత్రాగి, వక్కపాడి వేసు

కున్నాడు.

“మరింక ఆలస్యం యెందుకు అమ్మాయిని తీసుకొస్తే పోలా” అన్నాడా పెద్దమనిషి.

“ఆఁ” అంటూ రమణయ్య లోనకు వెళ్ళాడు.

“రామ్మా” అంటూ వచ్చి కూర్చున్నాడు.

పట్టుచీరలో మెల్లగా నడుచుకుంటూ వచ్చి....జగన్నాథానికి ఎదురుగా కుర్చీలో కూర్చుంది తలవంచుకొని.

పట్టుచీర కంచుదా, ధర్మవరందా అని అనుమానం వేసింది. మెడలో రెండు గొలుసులున్నాయి. చేతులకు

ఆరు గాజులున్నాయి. తలమీద, జడమీద.... ఫర్వాలేదు.

మొత్తం అన్నీ కలిసి పది సవర్ణకి పైబడి ఉండొచ్చు.

గుమ్మంకేసి చూశాడు. ఆమె ఆత్మగారయి ఉండొచ్చను

కున్నాడు. ఆమె మెడలో గొలుసులూ, చేతులకు

బంగారపు గాజులూ ఉన్నాయ్. జగన్నాథం మనస్సు

సంతృప్తితో నిండిపోయింది.

“తలెత్తి చూడమ్మా” అన్నారాయన.

భయంగా ఒక్కసారి తలెత్తిచూసి దించుకుంది. కళ్ళ

ముందు ఓ ఆకారం కనిపించింది. అయితే పూర్తిగా ఏం

అరంకాలేదు. ఆ ముఖం యెలా ఉంటుందో తెలియదు.

మళ్ళీసారి చూద్దామనుకుంది. కాని నీగ్గుజేసింది.

“ఇంక లోపలకు వెళ్ళమ్మా” అన్నాడాయన.

లక్ష్మీ లేచి ఓ క్షణం క్రీగంట చూసింది. వెంటనే

నడుచుకుంటూ వెళ్ళిపోయింది. జగన్నాథం కళ్ళు మెర

వటం రమణయ్య గమనించేడు.

“సరే. ముహూర్తం విషయం ఆచారిగారితో సంప్ర

దించి మిమ్మల్ని కలుస్తాను” అన్నాడు రమణయ్య.

“ఇంక మాట్లాడేదేముంది. ఆయనకుంది ఆ అమ్మాయి.

ఉన్నదంతా ఆమెకే" అంటూ గలగలమని నవ్వాడు పెద్దమనిషి.

"మేం వెళ్ళొస్తాం" అన్నాడు జగన్నాథం అన్న.

"మంచిది" అంటూ అందరూ లేచారు.

రమణయ్యగారు బయటికొచ్చారు, సాగనంపటానికి. జగన్నాథం బయటకు రాగానే గడ్డిమోపు తీసుకెళ్తూ రాముడు కనిపించాడు.

"ఎవరతను?" జగన్నాథం అన్న ప్రశ్న.

"మావాడే" రమణయ్య జవాబు.

ముందుకు కదిలారంతా. జగన్నాథం మనసులో ఓ నిమిషం అనుమానం. "మావాడే అంటే?" బహుశా "మా తీత గాడయి ఉండొచ్చు" అని సరిపెట్టుకున్నాడు.

3

శోభనం గదిలో విసుగ్గా కూర్చుని వున్నాడు జగన్నాథం. అంతకుముందే భోజనం అయింది. అయితే అందులో పప్పు, కూరగాయలు మాత్రమే ఉన్నాయి. కోడికూర లేదు. అందుకే కోపంగా ఉంది. మొత్తంగా తొలిగోజు అనుభూతినే చెడగొట్టారు. కమ్మటి నెయ్యి, గడ్డపెరుగు, బాగానే వున్నా కోడిలేని కూరలొక కూరలా?

గదిలోకి లక్ష్మీ అడుగు పెట్టింది. చేతిలో పాలగ్లాసు ఉంది. మంచం ప్రక్కన నూలుమీద స్వీట్లున్నాయి. అరటిపళ్లున్నాయి. జగన్నాథం లేచి వెళ్ళి తలుపు గడిచేశాడు. లక్ష్మీని నడిపించుకొచ్చాడు. గ్లాసు నూలు మీద ఉంచింది.

"రా....కూర్చో" అన్నాడు.

సిగ్గుగానే కూర్చుంది.

“ఏం చదివావ్?”

“పది.”

“ప్యాసయ్యవా?”

తలూపింది.

“తర్వాత చదవలేదా?”

“ఇష్టంలేదు.”

“నుడ్.”

“మీ బళ్ళో అబ్బాయిలుండేవారా?”

“ఆ.”

“అంగులో ఎవరు బాగా చదివేవారు.”

“ఏమీ.”

“సరే. నీకేం ఇష్టం.”

లక్ష్మి మాట్లాడలేదు.

“పోనీ నాకేం ఇష్టమని అడుగు.”

లక్ష్మి ఆశ్చర్యంగా చూసింది.

“నాకు కోడికూరంటే ఇష్టం. నా మొదటికోజు కోడికూర తినాలనుకుంటుండేవాడిని. మీ నాన్నేమో పప్పు భోజనం పెట్టేడు. ఇంతకూ ఆ కోళ్ళన్నీ మీవేనా?”

“మావే.”

“సరే. ఆ జీతగాడికి ఎంతిస్తారు?”

“ఏ జీతగాడు?”

“అదే మీ ఇంట్లోలేదూ.”

“ఆయనకా.”

“ఆయనా” అనుమానంగా అన్నాడు.

“అతను మాకు మారపు బంధువు. మా ఇంటికొచ్చి చాలా సంవత్సరాలయింది. మా పొలాలు చూస్తుంటాడు.”

“నీ కేం అవుతా దేం.”

“అ తగ్గొడుకు కాబోలు.”

“వర సేనన్నమాట.”

“దగ్గొళ్ళు కాదు.”

“మీ ఇంట్లో నే ఉంటాడా?”

“ఆఁ.”

“మీనా నేమన్నా రాసిస్తాడా?”

“నాకు తెలియదు.”

జగన్నాథానికి ప్రమాదం ముంచుకురానున్నదనిపించింది. ఇదేదో గూడుపురాణి వ్యవహారంలా ఉండే అనుకున్నాడు.

“సరే రేపయినా కోడికూర ఉందా?”

లక్ష్మీకి తిరిగి ఆశ్చర్యం కలిగింది.

“అమ్మకు చెబుతా.”

“ఆమె మీ నాన్నకు చెబుతుందా?”

లక్ష్మీ మాట్లాడలేకపోయింది.

“వధవ కోడికూరకు కమిషన్ వెయ్యాలా ఏమిటి?

ఆ మాత్రం నువ్వు వండించలేవా?” అని నవ్వేడు తిరిగి.

లక్ష్మీ వెళ్లి నవ్వు నవ్వింది.

“వండిస్తాను లెండి.”

తైము పదకొండు దాటింది. లక్ష్మీ పెట్టుకున్న మల్లెపూలు మల్లెక్కెస్తున్నాయి.. జగన్నాథం ఇంకా వాటి వంక చూడలేదు. తొలిరోజు గురించి లక్ష్మీ ఎంతో ఊహించుకుంది. పెళ్ళిచూపులప్పుడు చూసినప్పుడే ఏమిటో అనిపించింది. రాముడితో పోలి నే పిట్టలు వున్నాడు. ఆయనచేసే “గవర్న మెంటు ఉద్యోగం” గురించి అమ్మ, నాన్నా మాట్లాడుకుంటుంటే వింది.

పెళ్ళి గురించి ప్రత్యేకంగా ఏనాడూ లక్ష్మి ఆలోచించలేదు. తల్లి తండ్రులు ఏంచేసినా తన నుంచి కోసమే చేస్తారనే భావం ఆమెకుంది. అందుకే జగన్నాధాన్ని చూసి కొంత నిరాశపడ్డా అంతగా పట్టించుకోలేదు.

పన్నెండు గంటలదాకా యేవేవో అడుగుతూనే ఉన్నాడు. ఆ తర్వాత లక్ష్మిని చేతుల్లోకి తీసుకొని సినిమా స్టేజిలో గుండెలకు అనుముకున్నాడు. ఆయన రాసుకున్న సెంటువాసన గుమ్మంది. తొలిసారిగా పురుష స్పర్శకు లక్ష్మి శరీరం పులకరించింది. ఆయినా మనసు రేపు కోడికూర వండించాలంటూ హెచ్చరిస్తూనే ఉంది.

తెల్లవారింది.

లక్ష్మి లేచివెళ్ళింది. స్నానం పూర్తయ్యేక ఆమ్మ దగ్గరకు వెళ్ళింది.

“ఏయ్ అబ్బాయి లేచాడా” అంది వెంకటరత్నమ్మ.

“ఇంకా లేవలేదు. లేస్తారుకానీ, ఈ రోజేం కూర్ వండుతున్నావు” అనడిగింది.

“అదేమిటే అలా అడుగుతావ్.”

“ఆయనకు కోడికూరం టే ఇష్టమట. అందుకని.”

“రేపు ఆదివారం వండుదాములే.”

“కాదు. ఈ రోజే కావాలట.”

రత్నమ్మ గాగు మాట్లాడలేకపోయింది. ఏమయినా కాలం మారిపోతోందనుకుంది. “పెళ్ళయిన ఆరు నెలలు దాకా ఆయన మొఖంలోకి చూడటానికే సిగ్గేసింది. తెలారేసరికలా ఏం కావాలో చెప్పేసుంటే” అనుకుంది.

“అలాగేలే. ముందు లేచాడేమో చూడు. కాఫీ ఇచ్చి వదువు” అంది.

లక్ష్మి గదిలోకి వెళ్ళింది. జగన్నాధం ఇంకా నిద్ర

పోతూనే ఉన్నాడు. అప్పటికి టైము ఎనిమిదిగంటలయింది. తలుపు దగ్గరకు వేసి వచ్చింది. వెంకటరత్నమ్మ రమణయ్య దగ్గరికెళ్ళి విషయం చెప్పి

“మరీ రాముడ్చున్నా పంపించి యెక్కడోచోట కోడ్ని తెప్పించు” అంది.

“శేపు ఆదివారం కోర్డామనుకున్నాంగా.”

“సరే. ఆ అబ్బాయికి ఈ కోజే తినాలనుందట.”

రమణయ్య విసుగ్గా లేచి, రాముడ్చి పిలిచి చెప్పాడు.

రాముడు పనాపి బయలుదేరాడు. అరగంట తర్వాత తిరిగొచ్చి “ముప్పైరూపాయలై తేగాని యివ్వరంట. తెమ్మంటారా” అన్నాడు.

“మరీ అంత శతా?” అన్నాడు రమణయ్య.

“అగు చెప్పాను” అంటూ లోవలకు వెళ్ళాడు.

“ముప్పై రూపాయలు చెలుతున్నారంట తెప్పించమంటావా” అని భార్య సలహా అడిగాడు. వెంకటరత్నమ్మ కొంచెంసేపు గుబగుబలాడింది.

“ఏం చేస్తాం, తెప్పించు. కొంచెం అల్లమ్ముక్క, గస గసాలు కూడా కట్టించుకురమ్మను” అంది.

రమణయ్య ఆ విషయమే చెప్పాడు.

రాముడు వెళ్ళి అల్లంముక్క, గసగసాలు మాత్రం తెచ్చాడు. కోడ్ని యెవరో కొనుక్కుపోయారట. ఇంక అమ్మేవితేవు. రమణయ్య కేం చెయ్యాలో తెలీక అమ్మాయికి చెబువాం అనుకున్నాడు.

అప్పుడే జగన్నాథంలేచి నోట్లో నీళ్ళుపోసుకొని పుక్కలిస్తున్నాడు. యెదురుగా కోళ్ళగూడు ఉంది. బాటిలో పిల్లల్ని చూస్తుంటే నోరూరుతోంది. అక్కడ కొచ్చిన లక్ష్మీవంక చూస్తూ.

“గుడ్లు పెట్టే కోడయితే ఖలే మజా వస్తుందికదూ”
అన్నాడు.

“అవును” అంది లక్ష్మీ ఏమనాలో తెలీక. రమణయ్య గుండెలో రాయి పడింది. ఇంతకాలం అనేక కోర్కెలు పెంచాడు. ఏనాడూ తి నెరగదు. ఈ కోజు తొలిసారిగా తన సిద్ధాంతానికి భంగం కలగబోతుంది. ఆ విషయం తలుచుకుంటే దుఃఖం వచ్చింది. అయినా ఏంచేయగలడు? కాదంటే బావుండదు. అ వ మా నం చేసినట్లుంటుంది. భారంగా వెనక్కి వెళ్ళి రాముడ్ని పిలిచాడు.

“అందులో ఓ కోడ్ని కోయించు.”

“మనకోడినా” నమ్మలేనట్లు అడిగాడు.

“అవునురా.”

“నేను కోయలేను.”

“సరే, సాయిబును పిల్చుకురా.”

రాముడు బాధగా వెనక్కు తిరి గాడు.

ముఖం కడగటం పూ ర్తిచేసిన జగన్నాధం వంక అనుమానంగా చూసింది తెల్లకోడి. ఆ ముఖంలో ఉన్న కాంక్షను అవగాహన చేసుకుంది. ఈ కోజెందుకో ఇంకా గూటి తలుపులు తెరుచుకోలా. మరో అరగంటలో ప్రమాదం ముంచుకురాబోతుందని ఆ క్షణం తెల్లకోడికి తెలియదు.

నాలుగు గంటలు గడిచాయి.

ఆ ఇంట్లో జగన్నాధం ఒక్కడే తృప్తిగా భోం చేశాడు.

“గొప్పగా ఉందోయ్. ఆ హోటళ్ళలోపడి ఫారం కోర్కెను తినటం తప్పించి, నాలుకోడి రుచిచూసి చాలా కాలమయింది” అన్నాడు. లక్ష్మీకూడా మజ్జిగన్నంతోనే

లేచింది. ఆ ఇంట్లో పెరిగిన కోడిని కొయ్యటం ఇన్ని సంవత్సరాల్లో ఇదే తొలిసారి.

రమణయ్యకు “అల్లుడివాత” అంటే ఏమిటో ఆ కోశ బలంగా తెలిసాల్సింది.

4

ఆక్కడ సమావేశం అయిన కోళ్ళు కనీసం రెక్కలు కూడా కదల్చకుండా నిశ్చబ్దంగా గోడి సున్నాయి. ప్రపంచమంతా చీకటితో కప్పబడివుంది. ఆ చీకట్లోనే వాటి కళ్ళు మెరుస్తున్నాయి. తల్లికోడి మెల్లగా గొంతు విప్పింది. ఆ గొంతునిండా అంతులేని విసాదం వుంది. అందుకే గాద్దికంగానే మొదలయ్యాయ్ మాటలు.

“ఈ నడుమకాలంలో గొప్ప ప్రళయమేదో ముంచుకు రాబోతున్నదని నాకర్థం అయింది. అయితే అదే రూపంలో వుంటుందో ఇన్నాళ్ళు అర్థంకాలేదు. ఈ కోజున ఈ ఇంటికి అల్లుడి రూపంలో ఆ ప్రమాదం వచ్చిందని అరమయింది. ఇన్నాళ్ళు మన యజమాని తన సిద్ధాంతాన్ని కాపాడుకుంటూ వస్తున్నాడు. ఆయన తన చేతుల్లో పెంచిన మనల్ని చంపటానికి యేసాదూ ప్రయత్నం చెయ్యలేదు. కేవలం మనం పెడుతున్న గుడ్లని అమ్ముకుంటూ వస్తున్నాడు. కానీ క్రొత్తగా వచ్చిన అల్లుడికి ఇలాంటి సిద్ధాంతాలేమీ లేవని అర్థం అవుతోంది. వెగా వాడి ముఖంచూస్తుంటే మన జాతిని సర్వనాశనం చేసిగాని వదలడనిపిస్తోంది. ఇలాంటి పరిస్థితుల్లో ఈ కోజు మనసుండి మారమయిన నా బిడ్డపట్ల నా హృదయం తీవ్రమైన శోకంతో నిండివుంది.”

తర్వాత మాట్లాడలేకపోయింది. ఒక్క క్షణం కోళ్ళన్నీ కదిలిపోయాయి. ఆ తర్వాత బలయిన కోడి

ఆత్మశాంతికోసం మానందాల్యాయ్.

అప్పుడు లేచి నిలబడినో యువకోడి.

“ఇది అన్యాయం, దారుణం” అరిచింది.

అంతా నిశ్శబ్దం.

“ఏదన్యాయం, యేది దారుణమనుకుంటున్నారు. మన సోదరుడు గొంతు కొయ్యటమే అన్యాయంకాదు. వాణ్ని నూనెలో పేల్చుకుని నమిలి మ్రింగటమే అన్యాయం కాదు. ఒక పుణ్యాత్ముణ్ని తోభ పెట్టడం అన్యాయం. ఇన్నేళ్ళూ ఈ దొడ్డిలో స్వేచ్ఛగా తిరిగాం. ఏనాడైనా ప్రకృతి వైపరీత్యాలకు మన జాతి నష్టపడిందేమోగాని ఇక్కడ జీవహింస జరగలేదు. అలాంటిది కేవలం ఆల్లుడి కోసం తల వంచాడు. ఈ లోకంలో ఆల్లుడనేవాడు యెంత దుర్మార్గంగా వుంటాడో మరోసారి ఋజు వయ్యింది. మనం యేదో ఒకటి నిర్ణయించుకోవాలి. లేకుంటే రేపు నేను...ఎల్లుండి మరొకరు బలికావలసిందే. దీనికి అంతం లేదా అనేదే ప్రశ్న” వుద్రేకంగా ప్రశ్నించింది.

“చూడబ్బాయ్” అందో ముసలికోడి.

“ఏమిటన్నట్లు” చూసిందావై పు.

“కోళ్ళు పుట్టించెందుకు?”

“తాతా.... ఏమా ప్రశ్న?” అంది కోపంగా యువ కోడి.

“అవును నాయనా మానవజాతి ఆరగించటంకోసమే మనంపుట్టాం. కాబట్టి నువ్వు గొంతు చించుకుని లాభంలేదు. మీకే ప్రపంచం గురించి బొత్తిగా తెలీదు. జాతరలో బలు లివ్వటానికి మనమే. కంట్రాక్టర్ బిల్లులు కావాలంటే

కొక్కో” అంటూ నినాదించింది.

కోళ్ళన్నీ ఒక్కసారిగా ప్రతిధ్వనించాయ్.

ఆ క్షణం యువకోడి ఆనందంతో పులకించిపోయింది.

5

మంచంమీద తాంబూలం సేవించి దిండు కానుకొని ఆనందిస్తున్న జగన్నాథం ఒక్కసారిగా ఉలిక్కిపడ్డాడు.

“ఏమిటలా ఉలిక్కిపడ్డారు” అంది లక్ష్మి.

“అబ్బే.... అది సరే, కోళ్ళన్నీ ఒక్కసారే అరిచాయేమిటి?”

“దానో ఏవుందండి.”

“భలేదానివే. ఆ ఆరుపులా ఏదో పోగొట్టుకున్న ధ్వనిలేమా....”

“ఏం ధ్వనో నాకు తెలియదు.”

“నాకు తెలుసు.”

“ఏమిటండి వచ్చిందగ్గున్నండి మాస్తున్నాను. మీరు కోళ్ళ గురించి తప్పితే మరే విషయమూ మాట్లాడటం లేదు.”

“అది కావోయ్ మానవ జీవితంలో కోళ్ళు ఓ ప్రముఖ భాగాన్ని ఆవరించుకున్నాయి. కోడిని ఆహారంగా కనుక తీసుకోకుంటే ప్రపంచ దేశాలు ఆహారకొరత నెదుర్కొనేవి. తెలుసా.”

“సరేండి. ఇంకేమీనా మాట్లాడండి.”

“ఏం మాట్లాడమంటావు. కోడికూర బాగానే వుంది. నువ్వేనా వండావు?”

“నేను కాదండి.”

“నీకు చేతకాదా?”

“ఎందుకు చేతకాదు.”

“మరెవరోండారు?”

“మా అమ్మకూడా కాదు.”

“అదేమిటి?”

“అవును, మా ఇంట్లో మేం పెంచిన కోళ్ళు మేం తినం. మీ కోసమే కోయాల్సి వచ్చింది.”

“అలాగా” అన్నాడు మామూలుగా.

“అయితే మీకో సిదాంతం ఉందన్నమాట. నాకూ ఓ సిదాంతం వుంది. నా కబ్బుల్లో నేను కోడిమాంసం కాదుగదా కోడిగుడ్డు కూడా తినను. ఇలా తింటం అంటేనే నాకిష్టం!”

“సరేండి. నన్నెప్పుడు తీసుకెళ్ళారు?”

“తీసుకెళ్ళలేవోయ్. ముందు మంచి గది తీసుకోవాలి. అది సరేగాని కోడికూర మీ జీతగాడుకూడా తినలేదా?”

“జీతగాడా, ఆ, తినలేదు.”

“సరే మంచిదే. రెండు పూట్లా నాకే పెట్టారన్నమాట. మీ ఇంటి ప్రక్కనామెకు కోడి పచ్చడిచేయటం వచ్చా?”

“తెలియదండి.”

“తెలియదా, భలేవారే. అందులో నాటుకోళ్ళ పచ్చడి అద్భుతంగా వుంటుంది. ఇరవై కోజులుదాకా నిలవుంటుంది. కోజుకో ముక్క తినొచ్చు. నువ్వొచ్చేటప్పుడు రెండు కోళ్ళు తెస్తే అమ్మచేత పెట్టిదాం. అన్నట్టు నీకేం ఇష్టం.”

“మీరు.”

“మీ జీతగాడు ఇష్టంలేదా?”

“ఏమిటా మాటలు.”

“జోకోయ్ జోకు, నవ్వవే.”

“నాకిలాంటి జోకులిష్టం వుండదు.”

“అలాగా.... సరే.... సరే” అంటుండగా మరోసారి కోళ్ళ అరుపు వినపడింది.

“ఇంక పడుకుందాం” అన్నాడు జగన్నాథం ఆలోచిస్తూ.

“ఈయనకు కోడిభాష తెలుసుకుంటా” అనుకుంటూ లెటు తీసింది.

6

జగన్నాథానికి ఇప్పట్లో భార్యను తీసుకెళ్ళే ఆలోచన లేదు. అయితే పట్నంలో హోటలు భోజనం అంతగా రుచించక పోవటం, ధర యొక్కవవటం, తరచుగా ఆరోగ్యంమీద ప్రభావం చూపించటంవల్ల, వెంటనే తీసుకురావాల్సిన అవసరం ఏర్పడింది.

అందుకే తను వుంటున్న గదిలోనే సంసారం పెటాలని నిరయించుకున్నాడు. ఆ గదిలో మంచం వేసుకుంటే పెద్ద ఖాళీ వుండదు. ఆ గదిలోనే చీకటిగా వుంటుంది. యెటువైపునుండి వెలుతురు రేఖలు జొరపడటానికి అందులో అవకాశాలు లేవు.

అయినా అందులో సంసారం పెటటానికి కారణాలు లేకపోలేదు. ఆ ఇరుకు గదిలో వుండటానికి యెవరికీ మనసాప్పదు. ఓ వేళ ఏ చుట్టం వచ్చినా వెంటనే ఖాళీచేసి పోవాల్సిందే. మామూలుగానే జగన్నాథం ఇంట్లో వుందామని ఏ చుట్టమూ రాదు. అయినా భవిష్యత్తును దృష్టిలో వుంచుకొని ఆ గదిలోనే వుండిపోవటానికి నిర్ణయించుకున్నాడు. ఇంటి అద్దె మొత్తం వంద రూపాయలలో సరిపోతుంది.

ఓ రెండు రోజులు శెలవు తీసుకొని మామగారి

గ్రామం వెళ్ళాలని బయలుదేరాడు.

ఆ క్షణంలోనే ఓ కోడిపిల గిలగిల తన్నుకోవటం ప్రారంభించింది. “ఏమిటేమిటి? ఏమయింది?” అంటూ చుట్టూ చేరాయి కోళ్ళన్నీ.

“ఏమిటో బాధ తెలియటంలేదు” అంటూనే విల విలలాడుతోంది.

తల్లి కోడికి ఆరం అయింది.

“అలుడొ సున్నాడు బాగ్గ త” అంది.

కోళ్ళన్నీ బిగుసుకుపోయాయ్, భయంతో.

“ఏం చెయ్యాలి? ఏం చెయ్యాలి?”

“పారిపోదాం” అందో పిల్ల.

“పిచ్చిదానా పారిపోతే ఇంకవరి చేతిలోనే నా పడితే. వాదూరుకుంటాడా? యే కుక్కలో, పిల్లలో వెంటాడవని నమ్మకం యేమిటి?” అంది తల్లి కోడి.

“కో గాలొచ్చినా బాగుండేది” నిరాశగా అందో పిల్ల.

“మంచి ఆలోచన” అభినందించింది తల్లి కోడి.

“మీరంతా కోగం వచ్చినట్లు నటించండి. ఆ చెబ్బకు యెవర్నీ కొయ్యరు. ఈ కోజుకు ప్రమాదంనుండి బయట పడొచ్చు. రేపటి సంగతి ఆలోచిద్దాం” అంది తల్లి కోడి.

“అది కరెక్టు కాదు. కో గాలొచ్చినా వాడొదలడు. ఎటూ కోగం వచ్చిందికదా నెంటునే కొయ్యమంటాడు” అంది యువకోడి.

“అలా ఆయితే నువ్వు నటించకు” అంది తల్లి కోడి.

అంతలో చేతిలో బాగ్ ఊపుకుంటూ వచ్చాడు జగన్నాథం. లక్ష్మి యెదురొచ్చింది. కనీసం అందులో మలెపూలుంటాయని ఆశించింది. బ్యాగ్ అంగుకోబోతుంటే యివ్వలేదు జగన్నాథం.

“ఏవో ఆఫీసు కాయితాల్లే. జాగ్రత్తగా వుండాలి”
అన్నాడు.

లక్ష్మీ ముఖం ముడుచుకుపోయింది. ఆసరికే లక్ష్మీ
తీసుకెళ్ళాల్సిన సామానంతా రెడీగా ఉంచారు. మరుసటి
రోజే ప్రయాణం.

గదిలోకి వెళ్ళి బ్యాగ్ జాగ్రత్తగా ఓ మూలపెట్టి,
“వేడినీళ్ళున్నాయా?” అన్నాడు.

“కాయాలి.”

“మరాపని చూడు” అని లుంగీ కట్టుకొని వొడ్డోకి
వచ్చాడు. రాముడు నేచెల దగ్గర పనిచేసుకుంటున్నాడు.
“ఓకేయ్” అని పిలవాలనిపించింది. శాని యెందుకో
పిలవలేకపోయాడు.

“ఇదిగో రాముడు” పిలిచాడు.

“ఎప్పుడొచ్చారు” అంటూ వచ్చాడు.

“నుంచి కోడ్ని వెదకవోయ్” అన్నాడు.

రాముడి గుండెలో రాయి పడింది.

“చూడండి” అన్నాడు యేమనాలో తెలీక. జగ
న్నాధం గూటి దగ్గర కెళ్ళాడు. కోళ్ళన్నీ మునగదీసు
కున్నాయి. ఒక్క-కోడి మాత్రం తలెత్తుకొని వుంది.

“శభాష్” అన్నాడు. “ఇదిగో దాన్నిలాగు. మషాళా
వేయిద్దాం” అన్నాడు.

రాముడు దగ్గరకొచ్చి “అయ్యగార్కి చెప్పి” అని
సగంబో అగాడు.

“అయ్యగారేమిటోయ్. నేను చెబితే చెయ్యవా”
అన్నాడు కోపంగా, ఈ ఇంటికి అధికారిని తానే అనే
ధ్వని స్ఫురింపచేస్తూ.

“అబ్బే... అది కాదండీ.”

“మరేం చెప్పకు. వెంటనే దాన్ని కోసి ఇంట్లో ఇవ్వు” అన్నాడు.

“అలాగే, కత్తి తెస్తా”నంటూ ఇంట్లోకి వెళ్ళాడు. కళ్ళవెంట నీళ్ళు కారుతున్నాయి. లోపలకు వీడున్నూనే వెళ్ళాడు.

“వీమయింది రాముడూ” అంది రత్తమ్మగారు.

“బాబుగారు వెంటనే ఆ నల్ల కోడిని కొయ్య మన్నారు” గాద్దదికంగా అన్నాడు.

రత్తమ్మకు నోటమాట రాలేదు. ఆ దౌర్జన్యానికి కొంచెంసేపు బాధపడింది. లక్ష్మీ సంసారం యెలా వుంటుందో అనే అనుమానం వెంటనే ప్రవేశించింది.

“కానీయ్” అంది.

రాముడు యువకోడి దగ్గరికెళ్ళి పట్టుకున్నాడు. రోజూ పట్టుకునే రాముడికి, ఈ రోజు రాముడికి తేడా గ్రహించేలోపు బయటకు లాగేశాడు. మునగదీసుకున్న కోళ్ళన్ని భయంగా లేచాయ్. బలవంతంగా యువకోడి నోరు తెరిచాడు. రెండు నీటిచుక్కలు గొంతులో పడ్డాయ్. మరుక్షణం మెడ పొడవుగా సాగింది. కసు క్కున కత్తి తెగింది. దూరంగా విసిరివేయబడుతున్నప్పుడు చివరిసారిగా ఆరిచింది.

“అల్లుళ్ళూ, నశించాలి.”

“కోళ్ళ విధ్వంసం ఆగిపోవాలి.”

పీక తెగి ఎగిరెగిరి పడుతున్న తమ ఆత్మణ్ణి చూస్తున్నాయ్. ఆ దృశ్యం మహా భయంకరంగా వుంది. అలా యెగిరెగిరి రెండు గజాల దూరంలో నిశ్చలంగా వుండి పోయింది. రాముడు దాన్నందుకొని బాచ్చుపీకటం ప్రారంభించేడు. ఆ తర్వాత ఎర్రటి మంటలో దాని

శరీరం కాలచుడింది. కాలాక ఓసారి నీళ్ళలో శుభ్రంగా కడిగి ఇంటిలో అందించాడు.

ఆ ఇంటి సిదాంతాన్ని ఈ రోజు పూర్తిగా భ్రష్టు పటించాననే విషయం తలుచుకున్నకొలదీ జగన్నాథంలో సంతోషం పెరిగిపోసాగింది. రమణయ్య వచ్చాక ఈ సంగతి తెలిసి బాధపడాడు. ఉదయం బయలుదేరారు. లక్ష్మిని పంపుతుంటే వారికి దుఃఖం పొంగింది.

“మాకున్న సర్వస్వం లక్ష్మే. దీన్ని మీ చేతుల్లో పెడుతున్నా” అంతకంటే యెక్కువ మాట్లాడలేక పోయాడు రమణయ్య.

వాళ్ళెందుకేడుస్తున్నారో అర్థంకాలేదు జగన్నాథానికి. అర్థంకాదు కూడా.

7

ఆ గది చూసే సరికి లక్ష్మికి నీరసం వచ్చేసింది. సామాసంతా సర్దితే బాగా ఇరుకుగా వుంది. ఆ గదికి ఇరవేనాలుగు గంటలూ లైటు వుండాల్సిందే.

“మరి ఇరుకుగా వుంది.”

“మరి పట్నంలా ఇళ్ళంటే మాటలా. దీనికే వంద రూపాయలు” అన్నాడు జగన్నాథం.

రాత్రి పడుకోబోయేటప్పుడు అడిగాడు.

“అవునూ పెళ్ళిచూపులప్పుడు చాలా నగలు పెట్టుకున్నావు. ఇక్కడ ఇంటిలో వుంచుకోవటం మంచిది కాదు. రేపు బ్యాంకులోవేద్దాం సరేనా?”

“అవా? అవి నావి కాదండీ.”

“నీవి కావా, మరా పట్టుచీర.”

“అదికూడా.”

“అంటే నన్ను మోసం చేసేరన్నమాట.”

“మోసమా?”

“కాకపోతే నీవి కానప్పుడు ఎందుకు పెట్టుకోవాలి-
మోసం చెయ్యటానికి కాకుంటే.”

“అది కాదండి మా ప్రక్రియింటి వాళ్ళు సరదాగా
మెడలో వేసేనూ” అంది.

“ఇంతకూ నీకెంత బంగారం వుంది.”

“ఈ గొలుసుంది. జత గాజులున్నాయి.”

“మీ అమ్మకి.”

“అమ్మకూ అంతే.”

“అంతేనా?”

“ఏమిటలా మాట్లాడుతున్నారు.”

“మీకెంత పొలం వుంది?”

“నాలుగేకరాలు.”

“నీకు తెలియకుండా ఏమన్నా వుందా?”

“నాకెలా తెలుసుంది.”

“ఊరి” అని గంభీరంగా నిట్టూర్చాడు.

“బ్యాంక్ లో క్యాష్ ఎంతుంది?”

“నాకు తెలియదు.”

“మరేం తెలుసు నీకు?”

లక్ష్మి కళ్ళవెంట నీళ్ళు తిరిగాయి. బుగ్గలమీద కాదు
తున్నాయి.

“ఏడవకు. నా కసహ్యం. అన్నట్టు మీ అయ్యకు
చిన్నిల్లు వుందా?”

“చిన్నిల్లా” అయోమయంగా అడిగింది.

“అదే ఇంకెవరితోనైనా సంబంధం వుందా?”

“ఛీ” అంది కోపంగా లక్ష్మి.

“మీకెంత ఆస్తి వుందో తెలుసుకోకుంటే ఎలా?

యెందుకయినా నుంచింది. ఆ పొలాల్నూ, ఇల్లు మన పేర
రాయించుకోవాలి, ఏమంటావ్?”

లక్ష్మి మాట్లాడలేదు.

“లేకపోతే రేపు ఎవడన్నయినా ద తులీసుకుంటే మన
మేమిపోతామా ఆలోచించావా? ఆ జీతగాడికి రాసిస్తే”
అన్నాడు.

“ఎప్పుడూ జీతగాడు, జీతగాడు అంటారెందుకు?”

“అమ్మమ్మా, ఏవిట్ట నీకింత ప్రేమ. అసలేవిటని.”

లక్ష్మి కోపంగా చూసింది.

“ఇదేదో గూడుపురాణిలా వుందే. వాణ్ని జీతగా
డంటేనే సహించకలేక పోతున్నావ్. అంత దగ్గర
సంబంధమా అది?”

“మీరు ఏమిటేమిటో మాట్లాడుతున్నారు?”

“నిజమే మాట్లాడుతున్నా. పన్నెండేండ్లు కలిసుండి
నిన్నేం చెయ్యకుండా వుంటాడా?”

జగన్నాథంలాని అసలు మనిషిని చూస్తుంటే లక్ష్మికి
భయంవేసింది.

“ఏమిటి మీ ఉద్దేశ్యం?”

“నా ఉద్దేశ్యాలు క్లియర్ గా వున్నాయి. మీ దే
అంతా మాయగా వుంది. నా సంగతి తెలియదను
కుంటాను. తేల్చేస్తాను.”

లక్ష్మికింక ఏడుపాగలేదు. ఏడుస్తూ దిండులో ముఖం
దాచుకుంది. జగన్నాథం సీరియస్ గా ఆలోచిస్తుండి
పోయాడు. లక్ష్మి ఆలానే నిద్రపోయింది. తెల్లవారి
లేచి వండితే తిని ఆఫీసుకు వెళ్ళాడు. తిరిగి నాలుగురోజు
లయ్యాక ఇదే కార్యక్రమం మొదలయింది. తిరిగి లక్ష్మి
బాధపడింది. ఆ తర్వాత అలవాటయినట్లునిపించింది.

ఓసారి భయం, భయంగా “సినిమా కళ దాం” అని అడిగింది.

“సినిమా కా నీతోనా” అన్నాడు, అంతటితో ఆగ లేదు. “నాకు సినిమాలన్నా, మల్లెపూలన్నా ఇష్టం వుండదు. ఆ రకంగా డబ్బులు ఖర్చుకావటం వప్పుకోను. ఇద్దరం సినిమా కళితే ఎంత ఖర్చవుతుందంటావ్? దాంతో వారం రోజులు కూరలొస్తాయి. మల్లెపూలంటావా ... ఓ పనిచెయ్యి. ఓ డబ్బాలో ఆర్థూపాయికాసు వేయ్యి. మరో ఆర పూలు కొను. తెల్లారితే పూలు వాడతాయి. కాసు మేరుస్తుంది. డబ్బు ఖర్చుపెట్టడంలో గొప్పలేదు. సంపాదించటంలో వుంది. మీ నాన్నదగ్గరెంతుందో తెలీదు. అదేమెపోతుందో తెలీదు. అంచేత ముందు ఆ డబ్బు మనం రాబట్టుకుంటే తిరిగి సంపాదిస్తాడు” అని వివరించాడు.

లక్ష్మీ క్రొత్త సంసారం గురించి చాలా ఊహించు కుంది. విచిత్రం ఏమిటంటే జగన్నాధానికి సెక్స్ పరమైన కోర్కెలు కూడా వుండేవికావు. యెప్పుడో ఆవేశంవస్తే దగ్గరకు తీసుకున్నప్పుడు యేదో పోగొట్టుకున్న అనుభూతి రాముడి కండలు గుర్తొచ్చి ఓ క్షణం శరీరం పులకరించేది. ఈ నడుమ ఆలోచనలు రాముడిమీదకు మళ్ళుతున్నాయి. బలవంతంగా అయినా ఆ ఆలోచనలకు దూరంకావాలని భావించేది. అయినా సాధ్యంకావటంలేదు.

జగన్నాధం ప్రభుత్వ ఉద్యోగం సంగతేమోకాని ఏ కోణంనుండి తనని సుఖపెట్టడంలేదు. అతనివెంట సినిమాకు వెళ్ళటం ఓ తీరని కోరిక. ఆఫీస్ కళ్ళేటప్పుడు అనుమానంగా నాలుగు సార్లు తలుపు వేసుకొమ్మని చెబుతాడు,

ఒక్కసారి ఆఫీస్ లో యెవరితోనో వచ్చాడు. వాళ్ళకి ఆ గదిలోనే కాఫీ కాసి ఇవ్వాలి. సిగ్నల్ ఛస్తుంటే ఇద్దరివంక అనుమానంగా చూపులు అబ్బి.... ఎంత నరకం! ఆ తర్వాత ఆఫీస్ లో యెవరూ ఇంటికి రాలేదు.

“జగన్నాథం ఇంట్లోనుండి వచ్చేటప్పుడు తాళం వేసుకుని వస్తాట” అని నోళ్ళు నొక్కుకుంటారు ఆఫీస్ లో కొందరు.

అంతమాత్రాన జగన్నాథం రసికుడేం కాకుండా పోలేదు. మజ్జిగ అమ్మకొనే వారివెంట, కూరగాయల కొట్లదగ్గర చేరి వెకిలిచూపులు చూస్తుంటాడు. ఒకటి రెండుసార్లు చెప్పెట్టి కొట్లబోయారు కూడాను.

కోలీగ్స్ అంతా కూర్చున్నప్పుడు.

“స్త్రీ జాతిని నమ్మకూడదు” అంటుండేవాడు.

“నీకెవరైనా అన్యాయం చేశారా?” అనొకాడు ప్రశ్నించేడు.

“నాకేదో అన్యాయం అని కాదు జనరల్ గా చెబుతున్నా. ఆడదాన్ని బయట తిరగనీయకూడదు. వెనుకటి కోజుల్లో అసలు తల బయటపెట్టటానికి సాహసం చేసేవాళ్ళా?” అన్నాడు.

“మరలాగయితే సాయంకాలంపూట ఆ స్త్రీ జాతి వెంటే పెద్ద పనున్నవాడికి మల్లేపోతుంటా వెందుకోయ్” అన్నాడు కోలీగ్.

“పురుషలక్షణం.”

ఆ విధంగా జగన్నాథానికి ప్రతి విషయంపట్ల ఓ అభిప్రాయం వుండేది. మావగారింట్లో కోళ్ళు మేసిన తను ఓసారి మావగారోనే మామూలుగానే ఒక్క కూరతోనే పెట్టి పంపాడు. అల్లుడిగారి వైభవం ఏమిటో

అరంచేసుకున్నాడు. లక్ష్మీ జగన్నాథం కోర్కెల్ని
చెప్పేక ఆతన్ని విశ్వసించలేకపోయాడు. ఉద్యోగం
చూసి మోసపోయానే అనుకున్నాడు. అస్తంతా ఇచ్చాక
రేపు పిల్లనేమీనా చేస్తే, అనిపించింది.

పేపర్ లో వస్తున్న వార్తలు రమణయ్య ఆలోచ
నలకు బలమిస్తున్నాయి. జగన్నాథం ఎకరిలో కలవక
పోవటం, కనీసం వాళ్ళ ఆమ్మను, అన్నల్ని నైతం గౌర
వించకపోవటం ఆశ్చర్యం కలిగించింది. అయితే ఇప్పుడు
చేయగలిగిందేమీలేదు. పండక్కి రమ్మని కబురుచేశాడు
రమణయ్య. అప్పుడే మాట్లాడొచ్చు అని భావించాడు.

8

జగన్నాథం పండక్కి మామగారింటికి వచ్చాడు.
జగన్నాథం సంగతి ముందే తెలిసి ముందుగానే బయట
నుండి కోడిని తెప్పించి వుంచారు. ఓ జత బట్టలు
కొన్నారు. ఎట్లయినా రేపు తమల్ని చూడాల్సినవాడు
కదా అనుకున్నారు. భోజనాలయినాక కూర్చున్నారు.

“ఏమిటి విశేషాలు?” అని కబుర్లలోకి దిగాడు రమ
ణయ్య.

“ఏవుంది. మామూలే.”

“మీ అన్నగారికేం యిబ్బంది లేకుండా గడు
స్తుందా?”

“వాళ్ళకేం బాగానే ఉన్నారు. ఈ సంవత్సరం ఒక
ఎకరం కొందామనుకుంటున్నాడు.”

“అలాగా?”

“ఉద్యోగం చేస్తున్నాం అనే పేరేగాని, మేం
సంపాదించి చచ్చేది కనపడటంలేదు.”

“సరే. ఉద్యోగంలో ఉన్న సుఖం వాళ్ళకుంటుందా?”

అయినా మీ కేమిటి ఇబ్బంది? వచ్చే జీతం తృప్తిగా వాడుకోండి. కొంచెం మంచి ఇల్లు చూసుకోండి. మిగతా విషయం మర్చిపోండి” అన్నాడు.

జగన్నాథం ఇబ్బందిగా “అదేం అలా అన్నారు?” అన్నాడు.

“అవునయ్యా, ఆ పాలంమీద వచ్చే రాబడి అంతా ఓ ప్రక్కనుంచి ఎప్పటికప్పుడు పాలమో బంగారమో కొనేసుంటాను.”

“వాటి కంటే బ్యాంక్ మంచిదేమో.”

“బ్యాంకా? అబ్బే! భూమి కంటే మంచిదేముంది? బ్యాంకుల్లో ఉన్న దగ్గర్నుండి భర్చవుతుంటాయి. పాలంగా ఉంటేనే నయం. అందులో గవర్నమెంటు ఉద్యోగం. మీ పేరుతో పాలాలూ గ్రూ ఉండటం ఎప్పటికయినా దెబ్బ.... అందుకని అమ్మాయి పేరుతో నేను కట్నం క్రింద యిచ్చినట్లు కొంటుంటాగా” అన్నాడు.

“అమ్మ కొట్టావురా మామ” అనుకున్నాడు జగన్నాథం.

ఆ తర్వాత మావగారు క్రొత్త బట్టలు తెచ్చి చూపించి “ఎలా ఉన్నాయి?” అన్నాడు.

జగన్నాథం వాటివంక చూడకుండానే “ఏం బట్టలూ, వాటి ధరకంటే, కుట్టించటానికే ఎక్కువవుతోంది” అంటూ నవ్వాడు.

రమణయ్య మాట్లాడకుండానే జేబులో నుండి ఓ వంద కాయితం తీసిచ్చి “కుట్టించుకో బాబు” అన్నాడు. జగన్నాథం ఆ కాయితాన్ని తన సహజమయిన నెలలో జేబులోకి నెట్టాడు.

ఆ సమయంలో రత్నమ్మ కూతురికి క్రాంత చీర చూపిస్తూ, “ఏమమ్మాయ్ విశేష మేమయినా ఉందా?” అంది.

“అదేం లేదు.”

“అదేమిటే!” పెదవి విరిచింది నిరాశగా.

“ఇప్పట్లో వద్దనుకొంటున్నారా?....” అనడిగింది తిరిగి.

“అదేం లేదు. ఆయన వెంటనే కావా లంటున్నాను.”

“పిల్లలంటే అంతిష్టవా?”

“అదేం కాదు. పిల్లలు పుట్టకుండా ఆపరేషన్ చేయించుకుంటే ఎక్కువ జీతం వస్తుందట”

“అయితే యెంతమందిని కంటారు?” అనుమానంగా అడిగింది.

“ఒక్కరు చాలంట.”

“అదేమిటే చోద్యం. అంతగా అయితే ఆ జీతమేదో మీ నాన్న యిస్తాడులే. నువ్వు మాత్రం ఒప్పుకోకు.”

“అయినే చేయించుకొస్తారు.”

“అయింది. మొత్తానికి భలే సంబంధం విరికొరి తెచ్చుకొన్నాడు” అనకుండా ఉండలేకపోయింది.

“సరే ముందు నీ కడుపు పండనీ” అంటూ లోని కళ్ళింది.

సాయంకాలం ఆ ఊళ్లోకి షికారు వెళ్ళాడు జగన్నాథం. అందరూ రమణయ్య అల్లుణ్ణి వింతగా చూడటం మొదలుపెట్టారు. ఆ ఊళ్లో ఓ మర్రిచెట్టుంది. ఆ సమయంలో జనం అక్కడికి చేరుకొంటారు. జగన్నాథం అక్కడకు వెళ్ళాడు. ఆ సరికే ఓ ముసలాయన అక్కడ

కూర్చుని చుట్ట పీల్చటంలా అనందాన్ని అనుభవిస్తున్నాడు.

“ఎవరూ.....ఓ.....నువ్వా రమణయ్య అల్లుడివి గదూ” అన్నాడాయన.

సంబోధన విని కోపం వచ్చినా “అవునండి”

“కూర్చో.”

కూర్చున్నాడు.

“గవర్న మెంటు ఉద్యోగ మేనా?”

“అవును.”

“వై డబ్బులు బాగా వస్తాయా?”

“వీదో లెండి.”

“మొత్తంమీద రమణయ్య అదృష్టవంతుడు లే” అన్నాడు తుపుక్కన ఊనూ.

“మా మావ గారు మీకు బాగా తెలుసా?” గర్వ పడుతూ అడిగాడు.

“అడి సం గ తి తెలియ కేంటయ్యా. అడికేటి మారాజు.”

“అలా అన్నా శేమిటి?”

“అడి చేయి పెద్దదయ్యా. దానం చేసినా అంతే. పేకాడినా అంతే.”

“పేకాడతారా?” అనురాగా అన్నాడు.

“పేకా, స్లరే, కూర్చుంటే వారందాకా లేవడు.”

“ఇంకేమీనా అలవాట్లున్నాయా?”

“ఏవుంటే ఏవయ్యా. అడికి చెల్లుది, ఇంకాడికి అడ్డం యేమిటి? కూతురి పెళ్ళి చేశాడు. ఇంకంతా వై భోగ మే” అన్నాడాయన.

ఆ ముసలాడికి ఇద్దరు కొడుకులు. అందులో ఒక్కడూ దగ్గరకు రానీడు. అంచేత ఎవడు పచ్చగా వుంటే వాడి మీద దుమ్ము పోయడం ఆతని ఆలవాటు.

జగన్నాథంలో అనుమానం పెరిగి పెరిగి పెద్దదయి పోయింది. ఈ సంబంధం విషయంలో తొందరపడ్డాను అనుకున్నాడు. వీళ్ళు ఇప్పట్లో చావరు. వీడి వాలకం చూస్తుంటే యెవడ్చున్నా దత్తుకు తీసుకునేటట్టే ఉన్నాడు. వేకాటలో సామ్మంతా తగలే నే తన గతేం కావాలి. ఆసలు ఎంతుంది? పెళ్ళికి ముందే తనెందుకు డిమాండ్ చెయ్యలేదా అని ఓ క్షణం బాధపడ్డాడు. అంతా తనదే గదా. మరీ పట్టుబడితే అంతవరకే సరి పెట్టొచ్చు. “ముసలితనంలో మనల్ని ముంచేస్తాడు” అనుకుంటారని ఆలోచించారే కాని, ఇంత మెత్తగా తన గొంతు కోస్తారనుకోలేదు. దారుణం....కుట్ర.

ముసలాడు యేదో అడుగుతున్నాడు. జగన్నాథం సర్దిగా సమాధానం చెప్పలేకపోతున్నాడు. ముందు ఆ పొలాలు ...డబ్బులు రాబట్టుకోవాలంటే ఏంచెయ్యాలి? అదే ఆలోచన.

ఆ సమయంలో లక్ష్మీ వాడ్లో ఆ లో చి న్నూ నడుస్తోంది. తన జీవితంపై జగన్నాథం ప్రభావం గురించి ఆమె తీవ్రంగా యోచిస్తోంది. ఎంత ఆనందంగా గడిచి పోయిందిక్కడ. అక్కడ ఇరుకు గదిలో....ఇరుకు మనసుతో ఏ అనుభూతి లేకుండా ఏం బ్రతుకు!

రాయి తగిలింది. తూలిపడబోయింది.

బలంగా రెండు చేతులు పట్టుకొని నిలిపాయి ఓ క్షణం.

ఓహో! షాక్! పరవశం! కళ్ళు తెరిస్తే.

ఏ భావంలేకుండా నిలడ రాముడు.

ఈ క్షణం కాశ్యప మిత్రే.... ఆ గుండెలో కరిగిపోతే.
ఎంత దురాశ ... ఎంత దురదృష్టం.... కళ్ళనుండి జారిన
కన్నీటి బొట్లు.

గిరుక్కున వెనక్కు తిరిగింది లక్ష్మి.

మోచేతో ఒక్కసారి మొఖం తుడుచుకున్నాడు
రాముడు. చేతికి తగిలింది.

“అయ్యగారు వెంచిన కోళ్ళు గొంతులు లేగాయి.
అమ్మాయిగారి గొంతు కూడా కోశారు” అనుకున్నాడు.

ముసలాడు అరుస్తున్నా వినకుండా బయలుదేరాడు.
భవిష్యత్ కార్యక్రమం మనసులో రూపం దిద్దుకుంటుంది.
తిరిగి ఇంటి కళ్ళేముందు రెండు కోళ్ళను అడిగి మరీ తీసు
కళ్ళాడు, పచ్చడి చేయించుకోవాలంటూ.

రమణయ్య కడుపు మండిపోయింది.

“ఓరేయ్ రాముడా, వాటన్నింటిని ఏదో రేటుకు
ఈ కోశే ఆమ్మయ్యరా” అన్నాడు.

“బాబు” రాముడు.

“అవునురా. నా కళ్ళముందే ఆవి నాశనం కావటం
నేను చూడలేను. వెళ్ళు.... వాటిని ఆమ్మయ్య.”

“నా మాట వినండి.”

“వినను. వెళ్ళు.... వెళ్ళు.”

“ఆ పందెం కోడ్నయినా వుంచుదాం” అన్నాడు
రాముడు.

“వద్దు. దాన్ని బ్రతకనివ్వదు. దాన్ని ఆమ్మయ్య.”

“వద్దు బాబు. రేపు సంక్రాంతి వస్తుంది. దాన్ని
ఆమ్మయ్య నాకివ్వలేదు” అని వెళ్ళిపోయాడు. రమణయ్య
ఏం మాటాడలేకపోయాడు.

9

కోళ్ళన్నీ ఆందోళనగా అరుచుకుంటున్నాయి.

“ఎక్కడెక్కడికో... యెవరెవరి దగ్గరకో మనల్ని తోలేస్తున్నారు. ప్రకాశం గా గడిపిన జీవితంలో తుఫాన్ రేగగొట్టారు. భవిష్యత్ కోసం ఆందోళన చెయ్యాలన్న బిడ్డ గొంతు కోశారు. అవి పిల్లలయినా, ముసలివయినా వదలకుండా నాశనంచేశారు. మనుషుల్లో మంచివాళ్ళుండొచ్చు. కానీ అల్లుడ నేవాడు ఎంత దారుణంగా ఉంటాడో మనపట్ల ఋజువయింది. పుట్టిన ప్రతి వారూ చావటం తప్పదు. అయినా ఈ బ్రతుకులు మరీ దుర్భరం. ఏ క్షణాన యేం అవుతుందో తెలియదు. యేం చేస్తాం. మన జీవితాలింతే” అంది తల్లి కోడి.

“అది సృష్టి నడకే బాబు. మనం ఎన్నెన్ని పురుగుల్ని తినడంలేదు. అప్పుడు జాలిపడ్డామా? అవి మట్టుకు యెడ్చి వుండవా? ఈ కోజు నీకు బాధగా వుందని మనుషులందర్నీ తిట్టెయ్యకు. ఆడుకాకుంటే ఇంకోడు, మరొకడు తింటాడు. నువ్వేం చేస్తావ్. నేనేం చేస్తాను. ముదిరితే కసకసలాడతాం” అంది ముసలికోడి.

“మీ ఇద్దరు చెప్పిందాంటో తప్పేంలేదు. మీరు కొట్టుకోవాల్సిన ఆవసరంలేదు. మీరొక్క-విషయం గమనించటంలేదు. మానవుల్లో మంచివారున్నారు. బేవార్సు రకం ఉన్నారు. మన యజమాని ఇంతకాలం మంచిగా వున్నాడు. వాళ్ళ అమ్మాయి మనల్ని ఎంతో ప్రేమగా సాకింది. ఆ అమ్మాయి కళ్ళలో నీళ్ళు మీరు చూశారా? అంటే ఆ అమ్మాయి ఎంతగా బాధలు అనుభవిస్తుందో.

ఈ మనుషులు తమలోతామే యింత నిర్దయిగా ప్రవర్తిస్తే కోళ్ళమైన మనమీద బాలి ప్రకటిస్తారా. ఈ

జనమే ఇన్ని బాధలు పడుతున్నా నోరు మెదపటంలేదు. వాళ్ళే కదిలి పోరాడలేనిది మనం ఏ ఆధారం చూసుకుని పోరాడతాం? ఏదియేమైనా మనల్ని మనం రక్షించుకోలేం. మనల్ని ఇంతకాలం ప్రేమగా సాకిన ఆ అమ్మాయి జీవితం బాగుపడాలని కోరుకోవాలి. ఈ ఇంటినుండి వెళ్తున్న మనకు అదో కనీస బాధ్యత” అందో పిల్లకోడి.

కోళ్ళకు జానోదయం కలిగినట్లయింది. ఒక్కసారి అవన్నీ తమకు ప్రేమగా బియ్యపు గింజలు, నీళ్ళు, ఆహారం పెట్టిన లక్ష్మి గుర్తొచ్చి కన్నీరు కార్చాయి. అప్పుడే గూట్లోకి ఓ రాక్షస హస్తం దూసుకొచ్చి వడిసి పట్టుకొని తట్టలో వేయటం ప్రారంభించింది.

ఒక్క పంచెంకోడి మినహాయించి మిగతా వన్నీ తట్టలో చేరిపోయాయి. పంచెంకోడి దుఃఖంతో తలెత్తించుకుంది. తనను కట్టేశారు. అందోళనగా చుట్టూ తిరిగింది.

“మిత్రమా వీడ్కోలు” అరిచేయి పిల్లలంతా, కన్నీటితో.

పంచెంకోడి కదిలిపోయింది. ఒక్కసారి గొంతువిప్పి పెద్దగా అరిచింది. నెత్తిమీద జుట్టు మరింత యెర్రగా అయింది.

ఖాళీగా వున్న గూడుచూసి రమణయ్య కడుపులో దేవినట్లయింది.

10

లక్ష్మి చిక్కె శల్యమైపోయింది. జనాన్ని పదతులు పూరిగా మార్చేశాడు. మానసికంగా హింసించే కార్యక్రమంతోపాటు శారీరకంగా హింసించటం కూడా ఆరంభమయ్యింది. లక్ష్మి శరీరంనిండా మానిన

గాయాల గురులు.

“నువ్వెళ్ళి ఆ పాలాలు నా పేర రాయించు” అంటుండేవాడు. ఆ నడుమ ఒకసారి యెలా అయినా “పది వేలు” కావాలని పట్టుబడితే, రమణయ్య యెలాగో తంటాలుపడి తెచ్చిచ్చాడు. అప్పట్నుండి మరింత విజృంభించిపోయేడు జగన్నాథం. మొత్తం ఆసి అంతా రాస్తారా లేదా అంటూ కూర్చున్నాడు. ఈ విషయం పెద్ద గందరగోళం జరిగింది. ఓ పెద్దమనిషి మధ్య వర్తిత్వం వుంటే రమణయ్య తెగేసి చెప్పాడు.

“పాలాలు అతని పేర పెట్టమనే సమస్యలేదు. అవి మా తర్వాత వాళ్ళకళ్ళాల్సిందే. మేం చచ్చేదాకా కూడా ఆగలేకపోతే మేమేం చెయ్యలేం” అంటూ.

ఆ పెద్దమనిషి జగన్నాథాన్ని ప్రక్కకు తీసుకెళ్ళి మెత్తగా మందలించాడు కూడా.

“బంగారం గుడ్లుపెట్టే బాతును చంపుకు తింటారంటయ్యా, నీ పిచ్చిగాకుంటే అయినా ఆ సొమ్మంతా వస్తే నువ్వు అనుభవించేదేమిటా? నాకరం కావటంలేదు. జీతం పెన వచ్చే సొమ్మంతా ఏం చేస్తున్నావ్. అంతగా పట్టుబట్టకు గోటితోపోయేదాన్ని గొడ్డలిదాకా తేకు.”

జగన్నాథానికి ఆ మాటలు యెంతమాత్రం రుచించలేదు. అప్పుడేం మాట్లాడకపోయినా లక్ష్మీని అన్ని విధాలుగా బాధించటం మొదలుపెట్టాడు.

జగన్నాథంతో లక్ష్మీ పూర్తిగా విసిగిపోయింది. భర్తగా ఇంక యెంతమాత్రం గౌరవం ఇవ్వలేకపోతోంది. చాలాసార్లు ఉరిపోసుకు చచ్చిపోవాలనుకుంది. ఎప్పటికప్పుడు అమ్మ నాన్నలు గుర్తుకొచ్చి ఆ కోర్కెను వాయిదా వేసుకుంటూ వస్తుంది. అమ్మవాళ్ళు పెట్టిన

బట్టలు తప్పించి ఒక్క జాకెట్టు కొనుక్కోలేదు. కడుపు నిండా తింటానికేలేను. ప్రక్క ఎవరితోనైనా మాట్లాడితే అనుమానం. ఒక్క సినిమా లేదు. షికారులేదు. ఎప్పుడన్నా ఆవేశం వస్తే బలవంతంగానే ఆ కార్యక్రమం ముగించుకోవటం... ఆ మురికి.... ఆ చూపులు.... ఆ మనిషి రూపం.... తలుచుకుంటున్న కొలదీ అసహ్యం... అసహ్యం... అసహ్యం.

అయినా లక్ష్మీ కాపురం చేస్తూనే వుంది. రమణయ్య రెండు మూడుసార్లు వచ్చి వెళ్ళినా అమ్మాయి చిక్కపోవటం గురించి బాధపడ్డాడేగాని, కొడుకున్నాడని మాత్రం లక్ష్మీ చెప్పలేదు. బాధలన్నింటినీ గుండెల్లోనే దాచుకుంది.

అయితే లక్ష్మీ మనసు చెబుతుంది ఇంకా యొక్కవ కాలం ఆతనితో సంసారం చెయ్యటం కష్టమని. ఆమె ముందు రెండు మార్గాలున్నాయి. ఒకటి చావటం. రెండు విడాకులు. చావటంపట్ల ఇవ్వమున్నా తల్లి తండ్రుల్ని దృష్టిలో ఉంచుకొని అది అసాధ్యం. విడాకులు ఈ విషయంలో వాళ్ళేమంటారో....?

జగన్నాథం ముందూ రెండూ సమస్యలు.

ఈ అసిని యెలా రాబట్టుకోవాలి? లక్ష్మీని తగలేసి మరో సంబంధం చేసుకుంటే? రెండింటినూ ఇబ్బందులున్నాయి. అందుచేత జగన్నాథంకూడా తొందరపడటంలేదు.

ఇదిలావుండగా సంగ్రామానికి రమ్మని రమణయ్య లెటర్ రాశాడు. అంతకుముందే పోట్లాట జరిగింది. ఆ లెటర్ చూసి తెగించి లక్ష్మీ బట్టలు సరుకొని వెళ్ళిపోయింది. ఇంటి దగ్గర “అయిన తర్వాత వస్తారు” అని చెప్పింది.

జగన్నాథం సంక్రాంతికి రాకుంటే.. అసలింకప్పదూ
రాకుంటే బాగుండు ననుకోపాగింది.

కాని సంక్రాంతికి రెండు కోజులముందే జగన్నాథం
వచ్చేశాడు. కోశ్యగూడు బోసిపోయి వుంది. అది చూసి
జగన్నాథం అగ్రహంతో మండిపోయేడు.

రాముణ్ణి పిలిచి “కోశ్యన్నీ యేమైపోయాయ్?”
అనడిగాడు.

“కోగాలొచ్చి చచ్చాయ్” అనేసి వెళ్ళిపోయాడు
రాముడు.

ఎందుకు రాముణ్ణి జగన్నాథంమీద అంతులేని
కోపంగా వుంది. ఆ జవాబులోని ఆవేశానికి జగన్నాథం
కొంతసేపు స్తంభించిపోయేడు. అవన్నీ చచ్చాయంటే
నమ్మబుద్ధి కాలేదు. ‘అమ్మేసి వుంటారు’ అదే జరిగుం
టుంది. రేపు పాలాలుకూడా ఇలానే అమ్మేసి యేవో
కథ చెబుతారు. ఈ కోజుతో తేల్చేయ్యాలి. తేల్చేస్తాను.
ఏ రకంగా తగాదా పెట్టుకుంటే బాగుంటుంది” అంటూ
ఆలోచించాడు.

అప్పుడు వినపడిందో కేక.

“కొక్కొక్కరుకో.

పందెం కోడి నిటారుగా నిలబడి పెద్దగా కూసింది.
రణరంగంలో యుద్ధభేరిలా వుంది. జగన్నాథం పెదవుల
మీద చిరునవ్వు వికృతంగా మెరిసింది.

“ఓరేయ్ రాముడూ” అరిచాడు.

లక్ష్మీ కంగారుగా కిటికిలోనుండి చూస్తోంది. ఆ
పిలుపును ఇంటిల్లి పాది వింది. ప్రళయమేదో రావోతున్న
నూచనలు బలంగా కన్పించాయ్. రమణయ్యగార్ని
అనేక మొచ్చినా ఆడపిల్ల తండ్రిగా అణచుకుంటున్నాడు.

రాముడొచ్చాడు.

“క తిపటుకురా.”

“ఎందుకు?”

“ఆ కోడ్డి కొయ్యాలి. ముందు పటుకురా.”

రాముడికామాటలు వింటుంటే కొరడాతో కొట్టి
నట్లయింది. అయినా లక్ష్మీ ముఖం చూసి యేం చెయ్య
లేకపోయాడు.

“అది పంచెంకోడి.”

“అందుకే తింటాను.”

“అది కొయ్యటానికి కాదు.”

“నువ్వెవ్వడివిరా చెప్పటానికి.”

రాముడు గిలగిలలాడేడు.

“పటుకుంటావా, లేదా?”

“నేను పటుకోసు” కోపంగా అన్నాడు.

“ఈ ఇంట్లోంచి పోరా” అరిచాడు.

“ఈ ఇల్లు నీ దయలే పోతాను. అంతేగాని ఆ కోడ్డి
కొయ్యటానికి వీలేదు” ఖచ్చితంగా చెప్పి నడుచుకుంటూ
వెళ్ళాడు.

జగన్నాథం ప్రళయరుద్రుడయ్యాడు.

“చూసా. ఈ కోజుతో తేలిపోవాలి. ఆ పుంజును
కోసితిరా” అంటూ ముందుకు దూకాడు. దానివెంట
పరిగెత్తాడు. పావుగంట గడచినా ఉపయోగం లేకపో
యింది. అయినా పటుదల విడవలేదు.

పంచెంకోడి అలసిపోయి రొప్పుతోంది.

జగన్నాథం అలసి రొప్పుతున్నాడు.

అడుగులో అడుగువేసుకుంటూ వస్తున్నాడు.

జగన్నాథాన్ని చూస్తుంటే తన మిత్రులు గుర్తొ

చ్చారు. లక్ష్మీ గుర్తువచ్చింది.

జగన్నాథం దగ్గరకొచ్చాడు.

ఒక్కసారిమీద పడాడు.

అదే క్షణం గాలోకి ఎగిరింది పంచెంకోడి.

మరుక్షణం “కవ్వ”న గుండెలవిసిపోయేకేక.

కాటానూటిగా వెళ్ళి కంటిలో దిగబడింది.

జగన్నాథానికి ప్రపంచమంతా చీకటిగా వుంది కొంత సేపు.

కనుగ్రుడ్డు ప్రేలాడుతోంది భయంకరంగా. రక్తం వరదలుగా పారసాగింది. క్రిందపడి గిలగిల తన్నుటం టున్నాడు. ఎర్రటి రక్తం.... ప్రేలాడుతున్న కనుగ్రుడ్డు చూసేసరికి ఒక్కసారే భయంతో శరీరమంతా చల్లబడింది. ఆ భయంతోనే గుండె కొట్టుకోవటం చటుక్కున మానేసింది.

భయంతో.... బాధతో బిగుసుకుపోయాడు.

తిరిగి భయంకరంగా “కొక్కొరుకో” అంటూ అరిచింది పంచెంకోడి.

జగన్నాథం కన్ను శూన్యంలోకి చూస్తోంది.

—:అ యి పో యి ం ది:—